

اردو ماہیا پر پنجابی ماہیا کے اثرات

ڈاکٹر فیصل جپا ☆

Abstract:

Mahia is the most famous genre of the Punjabi folk songs. This unique genres being sung in different way throughout Punjab. This unique way of singing has influenced other languages. Now the Mahia is also being written in other languages like Urdu, Sindhi, and German. But in Urdu Mahia has acquired the form of a special genre. This article will prove helpful in understanding the influence of Punjabi Mahiya on the Urdu Mahiya. We can get the true results about the origin and evolutionary periods of Punjabi and Urdu Mahiya after reading this article. It will also provide information regarding the subject matter, nature, form, similarities and differences between Urdu and Punjabi Mahiya.

ماہیا کا مأخذ پنجابی لفظ 'ماہی' ہے۔ جس کے لغوی معنی بھیں (مبین/مجھ) چرانے والے کے ہیں۔ بھیں چرانے والے کو عیالی یا آجری بھی کہتے ہیں۔ بھینوں کی پرورش کرنا اہل پنجاب کا قدیم ترین پیشہ رہا ہے۔ جس کی عمر پنجاب کی سماجی زندگی اور پنجابی معاشرے کے بالکل برابر ہے۔ پنجاب میں بھیں سے انس شروع سے ہی کیا جاتا ہے۔ اس کی مثالیں لوک گیتوں میں بہت

پیغمبر، گورنمنٹ ملت ڈگری کالج، غلام محمد آباد، فیصل آباد ☆

زیادہ ہیں۔ اس پیار کی ایک وجہ تو یہ ہے کہ بھینس سے انسان کا روٹی روزی کا تعلق ہے۔ اس وجہ سے اس کو مال کہتے ہیں۔ بھینس سے اسی پیار کی وجہ سے اس کی خدمت کرنے والے کو ماہی کہا جاتا ہے۔ یہ ماہی سارا دن بھینس چراتے اور صبح شام اپنے خاندان کے لیے دودھ لے آتے ہیں۔ اسی لیے یہ پنجاب کی شیار کے دل پر قبضہ جمائے بیٹھا ہے۔ پنجابی معاشرے کی قدیم ساخت میں اپنے اس فعال کردار کی وجہ سے وہ صرف بھینس چرانے والا ہی نہیں رہا بلکہ محظوظ کاروپ دھار گیا۔ وہ ماہی اپنی خوبصورتی کی وجہ سے پورے پنجاب میں مشہور ہو گیا۔ پنجابی عورت نے جب اپنے ماہی کو اپنے من میں یاد کیا اور اس کو پکار تو وہ ماہی سے 'ماہی' بنا۔ جس کا مطلب اے محظوظ بنتا ہے۔ یہ ماہی میں الف ندا سی یہ لگانے سے بنا ہے۔ یہی پنجابی لوک گیتوں کی صنف ماہیا ہے۔ اس قدامت کی بنابر اس صنف کا تہذیبی اور ثقافتی تعلق آریائی قبلی سے پہلے کا ہے۔

ماہیا لوک گیتوں کی واحد صنف ہے، جو پورے پنجاب میں گایا جاتا ہے۔ اس وجہ سے یہ 'را بخحا سبھ دا سا بخحا' ہے۔ مختلف علاقوں میں اس کے مختلف نام ہیں۔ جیسے ٹپا، بگڑو، کلیاں، لولی یا بالو ماہیا وغیرہ۔ اس صنف کو گانے کے انداز بھی مختلف علاقوں میں مختلف ہیں۔ اس خوبصورتی اور تنوع کی وجہ سے دوسری زبانوں پر اس لوک صنف نے گھرے اثرات چھوڑے اور یہی وجہ ہے کہ ماہیا اب صرف پنجابی کی شعری صنف نہیں بلکہ اردو، سندھی، فارسی اور جرمن زبانوں میں بھی لکھا جا رہا ہے۔

دنیا کا کوئی بھی معاشرہ یا اس کی تہذیب و ثقافت جامد چیزیں نہیں ہوتیں بلکہ انسانی رویوں، رہنم اور انفرادی و اجتماعی معاملات میں تبدیلیاں آتی رہتی ہیں۔ انسانی جذبے جس چیز سے زیادہ اثر قبول کرتے ہیں اس کو اپناتے چلے جاتے ہیں۔ اس طرح ادب اور تہذیب کے سفر میں کسی بھی زبان کی صنف ہمایہ زبانوں کے اثرات سے دور نہیں رہ سکتی۔ تہذیبی و ثقافتی جذب و انجذاب سے زبانیں بھی اثرات قبول کرتی ہیں۔ کسی بھی زبان کے ادب میں مشہور اصناف دوسری زبان میں بھی رائج ہو جاتی ہیں۔ یہ حقیقت روز روشن کی طرح عیاں ہے کہ انگریز اگر بر صیغہ پر قبضہ نہ کرتا تو آزاد نظم اتنی جلدی ہمارے ادب میں رج بس نہ جاتی۔ اسی طرح ناول،

افسانہ اور ادب کی شعری اصناف میں غزل، فارسی سے اردو اور پھر پنجابی میں آئی اور اس طرح لکھی گئی کہ کسی دوسری زبان کی صنف معلوم نہیں ہوتی۔

جس طرح ہرزبان کا اپنا خاص مزاج ہوتا ہے۔ اس طرح ہر صنف کو پھیلنے پھولنے کے لیے علیحدہ اور خاص ماحول چاہیے ہوتا ہے۔ پھر ہر صنف ایک ہیئت رکھتی ہے۔ اس کے اوزان اور بخوبی مخصوص ہوتے ہیں۔ جب کوئی شعری صنف دوسری زبان میں جاتی ہے تو یہ ہیئت، وزن اور بحر بھی ساتھ ہی سفر کرتی ہے۔ اسی وجہ سے یہ اصناف دوسری زبان میں اپنی انفرادیت رکھتی ہیں۔ اس کے بارے میں ناصر عباس نیر لکھتے ہیں:

”کسی نئی صنف کو اپنے ادب میں متعارف کرواتے اور فروع دیتے وقت اس صنف کے مزاجی اوصاف کو برقرار رکھنے پر زور دیا جاتا ہے۔ یعنی نئی صنف کو خصوصی ہیئت خارجی خدو خال کی پابندی کرنے کے ساتھ ساتھ اس کے منفرد داخلی انداز کو بھی نظر انداز نہیں کیا جا سکتا۔ کیونکہ اس بات کا زبردست خطرہ ہوتا ہے کہ مبارانئی صنف کے مزاج کی پابندی کے نام پر اسی صنف کے موضوعات کی تکرار ہونے لگے۔ ابتداء میں اگرچہ درآمدہ صنف شعوری کوشش سے لکھی جاتی ہے۔ مگر اس کے داخلی امکانات کے سویدا ہونے ساتھ ساتھ وہ تخلیق کاروں کے تخلیق ذہن سے ایک خود کار نظام کے تحت اگئے لگتی ہے اور ایک وقت آتا ہے درآمدہ صنف اپنے اولین مزاج اور کبھی کبھی ہیئت کو بھی تیاگ کر ادب کا ایک معتبر حوالہ بن جاتی ہے۔“ (۱)

برصیر میں بولی جانے والی دیسی زبانیں جیسے پشتو، بلوجی، سندھی، پنجابی کے علاوہ دوسری کئی زبانیں بھی لوک گیتوں کی وجہ سے مشہور ہیں۔

ماہیا پنجابی لوک گیتوں کی سب سے زیادہ پرانی صنف ہے۔ اس صنف میں بڑی سے بڑی بات کم سے کم الفاظ میں کی جاسکتی ہے۔ اس مختصر صنف میں ہر موضوع سما سکتا ہے۔ ماہیا اپنے اس اختصار اور غیر معمولی پیک کی بدولت دوسری زبانوں میں بھی رواج پا چکا ہے۔ اردو زبان نے

جس طرح دوسری زبانوں سے اثر قبول کیا اس طرح پنجابی سے اثر قبول کرنا نظری عمل ہے۔ اس عمل سے گزرتے ہوئے پنجابی مانیا، اردو ادب کی بھی مشہور صنف بن گیا۔ اردو مانیا پہلے پنجاب کے رہنے والے شعرا نے لکھا۔ کیونکہ یہ شاعر پنجابی لوگ گیتوں سے اچھی طرح آشنا ہیں۔ ان کے کانوں میں پیدائش سے لے کر مرتبہ دم تک یہ لوگ گیت خصوصاً مانیا، رس گھولتے ہیں۔ ان لوگوں نے اس صنف کو اردو میں لکھ کر ایک خوبصورت تحریر کیا۔
اس بارے میں امین خیال لکھتے ہیں:-

”پنجابی مانیا کی مقبولیت بڑھی تو اس کا اثر اردو والوں نے قبول کیا سب سے پہلے اردو مانیا کی ابتداء فلموں سے ہوئی پھر فلموں ریڈیوئی وی پر سے ہوتے ہوئے یہ اردو ادب میں درآیا۔“ (2)

مانیا کے پنجابی زبان سے اردو کی طرف سفر کے بارے میں ناصر عباس نیر کے خیالات دیکھیں:

بیسویں صدی میں اردو ادب نے کلائیکی روایتوں کی زنجیروں سے رہائی پا کر متعدد عالمی اور مقامی زبانوں اور ان کے ادب کے دوستانتہ روابط قائم کیے۔ افسانہ، آزاد نظم اور انشائی ان روابط کی ٹھوس شہادتیں ہیں۔ جدید اردو ادب کی آبروجھی یہی اصناف ملاش ہیں تاہم اردو ادب نے ہندی دوہے جاپانی ہائیکو اور پنجابی مانیے کو بھی اپنی دھرتی میں کاشت کیا ہے۔“ (3)

اردو میں مانیا کی روایت کچھ زیادہ قدیم نہیں ڈاکٹر مناظر عاشق برگانوی اس کا آغاز 1939ء سے ہتا تھا۔

”مانیا کی روایت اردو میں 1939ء سے پائی جاتی ہے۔ جب معروف ڈاکٹر کیشور کہانی نویس اور نقہ نگار ہمت رائے شرمنے فلم ”خاموشی“ میں مانیے لکھتے تھے۔“

ڈاکٹر فیصل چپا / اردو ماہیا پر پنجابی ماہیا کے اثرات

اک بار تو مل ساجن

آد کیھ ذرا

ٹوٹا ہوا دل ساجن

سمی ہوئی آ ہوں نے

سب کچھ کہہ ڈالا

خاموش نگاہوں نے (4)

اردو میں ماہیا لکھنے کی روایت چونکہ پنجاب سے آئی ہے اور اردو ماہیا کے پیشتر لکھاری پنجاب کے ہی رہنے والے ہیں۔ یہی وجہ ہے کہ ان کے ذہنوں میں پنجاب کی تاریخ اور ثقافت کی جھلک ملتی ہے۔ اس کے ساتھ ساتھ پنجابی مائیے کی ثقافتی روایت اور لسانی اختصاریت کا بھی خصوصاً خیال رکھا جاتا ہے جو کہ پنجابی ”ماہیا“ کا پس منظر ہے۔ اس کے علاوہ ماہیا نگار پنجابی ماہیا کے شعریت کا بھی خیال رکھتے اور پنجاب کی تہذیبی و ثقافتی روایت کو اپنے لاشور کا حصہ بنانے میں کامیاب ہوئے۔ کیونکہ ان کے ذہنوں میں اپنی دھرتی کے رنگ ڈھنگ رپے ہوئے ہیں۔ درج ذیل ماہیے دیکھئے جائیں تو یہ پنجابی رہتل اور ثقافت کا اعلیٰ نمونہ پیش کرتے ہیں۔

بورا گیا آموں میں

رونقیں جاگ انھیں

(5) دیہات کی شاموں میں

منظیرے گاؤں کے

گرم دوپھروں میں

(6) بستی ہوئی چھاؤں کے

کیا بھول گیا ماہیا

شہر کے کوئی میں

پیپل کے ہوا ماہیا

(7)

یہ ماہیے پڑھ کر پتا چلتا ہے کہ پنجاب کی ثقافت کے جھلکارے نہ صرف پنجابی ماہیے میں ملتے ہیں بلکہ اردو ماہیے میں بھی اس کی بھر پور عکاسی کی گئی ہے۔ پنجابی لوک ماہیا کا پہلا مصروفہ عموماً صرف تین بندی کے لیے ہوتا ہے اور دوسرے مصرعے میں معانی کے سمندر سموجے ہوتے ہیں۔ جو پنجاب کی عورت کے چے جذبات کی بھر پور ترجیحی کرتے ہیں۔ جبکہ اردو میں یہ روایت نہ ہونے کے برابر ہے۔

پنجابی ماہیے کے پہلے اردو سرے مصرعے کے آخر پر لفظ ماہیار دیف کے طور پر استعمال ہوتا ہے۔ اردو ماہیا نگاروں نے پنجابی ماہیا کی اس روایت کو بھی قبول کیا ہے۔ پنجابی ماہیا دیکھیں:

راوی داپل ماہیا

متھے کردا ہے، تقدیر دا بھل ماہیا (8)

اب اردو ماہیا دیکھیں جس میں یہی روایت نظر آتی ہے۔

فریاد تو سن ماہیا

جان میری کھنچے

تیری و بھلی کی دھن ماہیا

(9)

ماہیے کا پنجابی سے اردو تک سفر میں جہاں مزاج، بناوٹ اور ہیئت برقرار رہی ہے وہاں بہت سی پنجابی لفظیات بھی اردو زبان کا حصہ بن گئی ہے۔ اس سے اردو زبان کی وسعت میں مزید اضافہ ہو گیا ہے۔ اردو زبان کی یہی خوبصورتی ہے کہ کسی بھی زبان کے لفظ بہت جلد اس میں جذب ہو جاتے ہیں۔ درج ذیل ماہیے میں پنجابی کے ٹھیکہ الفاظ کا استعمال کس خوبصورتی سے کیا گیا ہے۔ امین بابر کا ماہیا دیکھیں۔

ڈاکٹر فیصل چا/ اردو ماہیا پر پنجابی ماہیا کے اثرات

مندری کا گنگ مانی

میری امال سے

(10) آجھ کو ٹھنگ مانی

پروفیسر شارب نے کچھ پنجابی مانی ہے کے ترجیحے اردو ماہیا کی صورت میں کیے ہیں۔

ملاحظہ ہوں۔

اڑ دا کاں ویندا

جسی مرنیدے ہن، بن موت داناں ویندا (11)

اسی مانی ہے کا اردو ترجمہ دیکھیں:

اڑتا جائے کا گا

جنماں مار گئے، یونہی موت کا ناؤں لا گا (12)

پنجابی مانی ہے کا جوزن معین کیا گیا ہے وہی اردو مانی ہے کا بھی ہے۔ اگر کوئی فرق ہے تو وہ ماہیا کی تحریر کے انداز میں ہے۔ پنجابی ماہیا ڈیڑھ مصرع پر مشتمل ہے یا تین پر، اس میں بھی اختلاف رائے پایا جاتا ہے۔ ہم کچھ محقق کی آراء کو سامنے رکھتے ہیں اور پھر کسی نتیجہ پر پہنچنے کی کوشش کرتے ہیں۔

پنجابی زبان و ادب کے سکالر کریم شنگھ کی رائے دیکھیں۔

”ماہیا نوں ڈیڑھ مصرع (تگ) دا گیت کہیا جاندا

ہے۔“ (13)

یہی بات سوہندر شنگھ بیدی نے بھی کہی ہے:-

”مانیے دا اپنا اک روپ ددھان ہے۔ ایہہ چھوٹے آ کار دادو

سٹران دا گیت ہے۔ پہلی سطر آ کار دوج دو جی سطر نالوں ادھی ہوندی

ہے۔“ (14)

احمد ندیم قاسمی پنجابی مانہیے کے بارے اپنے خیالات کا اظہار کچھ اس طریقے سے کرتے

ہیں:-

”یہ دلکشیوں میں بنا ہوتا ہے۔ پہلا دلکش اعموماً بے معنی ہوتا ہے اور یہ دوسرے مصرعے کے ہم قافیہ اور ہم ردیف الفاظ پیش کر کے جیسے ماہیا کی اصلی کلی سے قطعی الگ ہوتا ہے۔“ (15)

پروفیسر شارب ماہیا کی ہمیت اور بناوٹ کے بارے میں یہ کہتے ہیں:-

”بہر حال اپنے دُھ دے لحاظ نال ماہیا ذیرِ مصرعے دا ای

اے۔“ (16)

ڈاکٹر سرفراز حسین قاضی (17) افضل پرویز (18) عبدالغفور قریشی (19) ڈاکٹر انعام الحق جاوید (20) ڈاکٹر اسلام رانا (21) اور ڈاکٹر سید اختر جعفری (22) بھی ماہیا کو ذیرِ ہلاکن پر مشتمل قرار دیتے ہیں۔

تو نیر بخاری پنجابی زبان و ادب کے نامور محقق ہیں انہوں نے پنجابی ماہیا کو تین لائنوں پر مشتمل قرار دیا ہے۔

دو پڑا اناراں دے

ساؤ دے بنے آبیٹھے

کبوتر یاراں دے

اتجھے مانہیے دے ہر ٹوٹے نوں تاں سطران وچ وندیا گیا اے۔

یعنی ایہہ تن ہو گئے نیں۔ جدوں ہر سطر دا وزن برابر اے۔ تاں

کیہ کارن اے کہ اسیں ایہناں نوں تن مصرعے نہ آ کھیے۔“ (23)

ڈاکٹر مناظر عاشق ہر گانوی کی رائے ملاحظہ کجیے:

”ماہیا“ تین مصرعوں پر مشتمل پنجابی شعری صنف ہے جس کا سہرا

لوک ادب یعنی لوک لے سر اور ڈھن سے ملتا ہے۔“ (24)

امیں خیال کہتے ہیں کہ یہ ساری غلط فہمی ماہیا کو تحریر کرنے کے باعث پیدا ہوئی:-

”جبکہ ماہیا اپنی بھیت کے اعتبار سے تم حصوں، تم نکڑوں، تم

کلیوں، تم نکھڑوں، تم پیوں پر ہی مشتمل ہے۔ کیونکہ لمبے یا بڑے

مصرعے کا وسراام اسے دو حصوں میں بانٹ دیتا ہے۔“ (25)

اگر اوپر دے گئے حوالہ جات پر غور کیا جائے تو تنویر بخاری نے تینوں مصرعوں کے ہم وزن ہونے کی بنا پر اس کو تین نکڑوں میں بانٹ دیا ہے۔ لیکن روایتی ماہیا وزن میں دوسرے مصرعے کے پہلے حصے میں ایک سبب کم ہوتا ہے۔ جو کچھ اس طرح ہے۔

فعلن فعلن فعلن

فعلن فعلن فع، فعلن فعلن فعلن (26)

پنجابی ماہیا شروع سے ڈیڑھ مصرعے کی صورت میں لکھا جاتا ہے۔ پہلی بات تو یہ ہے کہ ماہیا گانے والی صنف پہلے اور لکھنے والی بعد میں ہے۔ اب تک ہمارے پاس ماہیا کا جو بھی ذخیرہ ہے وہ گانے کی صورت میں ہی لوگوں سے ملا جو سینہ بے سینہ اس کو اپنے اندر سیٹھے ہوئے ہیں۔ اس لیے ماہیے کی بنادث اور بھیت پر بحث کرتے ہوئے ماہیا کے گانے کے طریقہ کار کوڈہن میں رکھنا پڑے گا۔ حقیقت یہ ہے کہ ماہیا کو ڈیڑھ لائن یا پھر تین لائنوں میں لکھنے کے مسئلے کے پس منظر میں ماہیا کا لوگ گائیکی کا انداز بھی کار فرماء ہے۔

فوک ڈھن میں ماہیا گانے والے دوسرے مصرعے کے درمیان ہلاکا سا وسراام لیتے ہیں اور کچھ ایک ہی سانس میں گاتے ہیں۔ شادی بیاہ پر عورتیں ایک ہی سانس میں باری باری ماہیا گاتی ہیں اور یہی اس کے اصل حسن کو برقرار رکھتی ہے۔ ان کو سن لینے کے بعد یہ تاثر قائم ہوتا ہے کہ ماہیا ڈیڑھ لائن میں ہی لکھا جانا چاہیے۔ جو حقیقت اس کو تین لائنوں میں لکھتے ہیں، وہ اس کی وجہ اس کو گاتے وقت وسراام کو بتاتے ہیں۔

یہ بات تو ٹھیک ہے کہ ماہیا کے دوسرے مصرعے کے درمیان ہلاکا سا وسراام آتا ہے۔

لیکن یہ ضروری نہیں کہ اس کی وجہ سے مصرعے کو تو ڈیڑھ لائن جائے۔ اس کو ڈیڑھ لائن میں بھی لکھا جا سکتا

ہے کیونکہ اس وسراں کو قوما (،) کے ذریعے دور کیا جا سکتا ہے۔ کچھ پنجابی مانیے ایسے بھی ہیں جن کے درمیان ’تے‘ یا ’تاں‘ آتا ہے۔ جیسے:-

گھلا لکھیا کر

عشق الکیس تے پھر بلا کھیا کر

گھلا لکھیا کر (27)

دوسرے مانیے میں علی شاکرنے مانیے کے لوک رنگ کو سامنے رکھا ہے۔ یہ ماہیا کے گانے کا ایک طریقہ ہے۔ جس میں ایک خاص طریقے سے ماہیا کے پہلے مصرع کو آخر میں دوہرایا جاتا ہے۔

اب ایسے ماہیا دیکھیں جن کے درمیان ’تاں‘ آتا ہے۔

نسری تو لیں ہا

اگلے ڈنگ ہوندے تاں دھنگی و دابو لیں ہا (28)

اوپر دیے گئے مانیے کی قسم کو تین سطور میں تحریر کرنے کی صورت میں صرف کا حسن بری طرح متاثر ہوگا۔

سب سے بڑی بات یہ ہے کہ ماہیا ایک جذبے کا نام ہے جو پوری شدت کے ساتھ الفاظ میں سمویا ہوتا ہے۔ اس میں ٹھہراؤ اس شدت کو کم کر دیتا ہے۔ اگر ماہیا کو تین لائنوں میں لکھا جائے تو جذبے میں وہ شدت، روانی اور صداقت متاثر ہوتی ہے۔ اس کی اصل شدت ڈیڑھ لائن میں لکھنے سے ہی برقرار رہ سکتی ہے۔ یہاں ہم ماہیا کو پہلے تین لائنوں میں اور پھر ڈیڑھ لائن میں لکھ کر محسوس کرتے ہیں کہ کس طرح یہ شدت برقرار رہتی ہے۔

پانی کاں پینا

تیرے و چوں رب و سدائے

تینوں سجدہ تاں کیتاۓ (29)

اب یہی ماہیا اصل صورت یعنی ڈیڑھ لائن میں لکھ کر جذبے دی روانی دا جائزہ لیتے ہیں۔

پانی کاں پیتا

تیرے وچوں رب دسدائے، تینوں سجدہ تاں کیتا

اوپر دیے گئے تین لائن والے مائیے میں معنی تبدیل نہیں ہوتے اور بات بھی پوری ہو جاتی ہے۔ مگر جذبے میں شدت، روانی اور صوتی آہنگ نہیں رہتا، جو ڈیڑھ لائن میں لکھنے سے ہے۔ اور یہی اس صنف کا اصل حسن ہے۔

مندرجہ بالاحوالہ جات کے پیش نظر تو یہ بخاری، ڈاکٹر مناظر عاشق ہرگانوی اور دوسرے بہت سے لوگوں کی یہ بات ٹھیک نہیں لگتی کہ ماہیا کو تین سطور میں تحریر کیا جائے۔ ہماری بحث سے یہ بات ثابت ہوتی ہے کہ ماہیا ڈیڑھ مصرع کی ہی شاعری ہے۔

جیسا کہ ہم پہلے بتا چکے ہیں کہ جب کوئی صنف دوسری زبان میں جاتی ہے۔ تو بناوٹ، ہیئت اور مزاج سمیت جاتی ہے۔ اگر اردو ماہیا نگار پنجابی ماہیا کو ڈیڑھ لائن کی شاعری مانتے ہیں تو ان کو بھی اردو ماہیا ڈیڑھ لائن میں لکھنا چاہیے تاکہ صنف کی خوبصورتی، روانی، جذبے کی شدت اور صوتی آہنگ برقرار رہے۔ ویسے بھی اردو ادب میں 'خلا ثی' اور 'ہائیکو' کی موجودگی میں کسی تین مصرع کی شاعری کی ضرورت محسوس نہیں ہوتی۔

اس تمام بحث کو سمجھتے ہوئے ہم یہ کہ سکتے ہیں کہ اردو ماہیا پنجابی ماہیا سے متاثر ہو کر لکھا جا رہا ہے۔ کیونکہ اس کے لکھنے والے بہت سے شعراء کا تعلق پنجاب سے ہے اور پنجابی لوگ گیت ان کے لاشور کا حصہ ہیں۔ اردو ماہیا نگار فی الحال پنجابی ماہیا سے متاثر ہو کر شعوری کوشش سے ماہیا لکھ رہے ہیں۔ اس طرح پنجابی ثقافتی پس منظرا رکھنے والے لکھنے ہی لفظ اردو زبان کے ذخیرہ الفاظ کا حصہ بنیں گے۔ اور ان شعراء کی کوشش سے ماہیا اردو ادب میں زرخیزی کا باعث بنے گا۔ یہ بات بھی درست ہے کہ کوئی بھی صنف چاہے وہ کسی بھی زبان سے آئے اپنے ارتقائی دور سے گزر کر ہی اعلیٰ ادب کا حصہ بنتی ہے۔ اردو ماہیا ابھی تک ارتقائی دور سے گزر رہا ہے۔ اردو ماہیا کے موضوعات کی وسعت بھی پنجابی مائیے طرح بہت زیادہ ہے۔ اس میں عشق، پیار، محبت، ذکر، سکھ، ہجر وصال، دھرمی سے پیار، لوگوں کے حالات اور ہم سہن سمیت زندگی کے سارے رنگ

جھلکتے ہیں اس میں تمام موضوعات کو سونے کی گنجائش پائی جاتی ہے۔ کچھ اردو شعراء نے اس صنف کو لکھنے کے پچھے ضرور گھڑے ہیں، لیکن اس کو پنجابی ماہیا کی طرح عروج پر پہنچانے اور لوگوں کے دل کی ڈھڑکن بنانے کے لیے اور بہت سے شعراء کی ضرورت ہے۔ کیونکہ پنجابی ماہیا عام لوگوں کے دل کی آواز ہے جو لاشعوری طور پر ان کے دل سے نکلتی ہے۔ اردو ماہیا کو اس حد تک پہنچانے کے لیے مزید کوششیں درکار ہیں۔



حوالے

- 1 ناصر عباس نیر، حدیدیت سے پس حدیدیت تک (ملتان: کاروان ادب، ۲۰۰۰ء)
- 2 امین خیال، ”بنجابی ماہیا“، گلبن 11.1.11-37(1998)2-1.11
- 3 ناصر عباس نیر 177-176
- 4 مناظر عاشق ہرگانوی، ڈاکٹر۔ ”اردو ماہیا کا ارتقائی جائزہ“، گلبن 15(1998)2-1.11
- 5 حیدر قریشی۔ ”بنجابی لوک گیت ماہیا“، بھنگڑا 5-5(1997)2.2-5
- 6 حیدر قریشی 5-
- 7 مناظر عاشق ہرگانوی، ڈاکٹر۔ ”ماہیا نگاری اور عصر حاضر“، بھنگڑا 5-5(1997)2.2-5
- 8 افضل کھرا دی، بات چیت، عمر 40 سال، لیانی۔ تحصیل بھوال، ضلع سرگودھا۔
- 9 مناظر عاشق ہرگانوی، ڈاکٹر۔ بھنگڑا 171
- 10 امین با بر، سحد محبت کے (کراچی: اولیس ادب کتابخانہ، 2006ء) 109۔
- 11 شارب، پروفیسر، ماہیا (لاہور: فیروز سنتر، 1994ء) 46۔
- 12 شارب، پروفیسر 46۔
- 13 تھند، کرنیل سنگھ، بنجاب والوک ورثہ (پیالہ: بنجابی یونیورسٹی، 1991ء) 155۔
- 14 ونجارا بیدی، سوہندر سنگھ، ڈاکٹر، بنجابی لوک دھارا و شوکوش، جلد 7 (دلي: نيشن بک شاپ، 1891ء) 1993
- 15 احمد ندیم قاسمی، ”پانچ دریاؤں کے گیت“، پاکستان کے عوامی گیت، مرتب۔ رفقت خاور (کراچی: ادارہ مطبوعات پاکستان، 1964ء) 158۔

- ۱۶ شارب، پروفیسر ۲۳۔
- ۱۷ سرفراز صین قاضی، ڈاکٹر، پنجابی لوگ گیتاں دافنی تجربہ (لاہور: عزیز بک ڈپ، س، ن۔ ۱۵۵)
- ۱۸ افضل پرویز، بن پھلواری (اسلام آباد: ادارہ ثقافت پاکستان، ۱۹۷۳ء) ۵۵۔
- ۱۹ قریشی، عبدالغفور، پنجابی ادب دی کہانی (لاہور: پاکستانی پنجابی ادبی بورڈ، ۱۹۷۴ء) ۵۷۔
- ۲۰ انعام الحق جاوید، ڈاکٹر، پنجابی ادب دا ارتقاء (اسلام آباد: اکادمی ادبیات پاکستان، ۱۹۹۰ء) ۴۴۹۔
- ۲۱ اسلم رانا، ڈاکٹر، حرف حقیقت (لاہور: عزیز بک ڈپ، س، ن۔ ۲۷۹)
- ۲۲ اختر جعفری، ڈاکٹر، پروفیسر، نوں زاویے (لاہور: ایشوریم، ۲۰۰۱ء) ۲۶۳۔
- ۲۳ تنویر بخاری، ماہیاں تے بتتر (لاہور: ملک بشیر احمد، س، ن۔ ۲۷)
- ۲۴ مناظر عاشق ہر گانوی، بھنگڑا ۱۔
- ۲۵ امین خیال، گلین ۲۷۔
- ۲۶ حیدر قریشی ۵۔
- ۲۷ علی شاکر، کندھاں اُگیاں نے۔ (اسلام آباد: پہلا بیرون، ۲۰۰۷ء) ۱۷۔
- ۲۸ انور علی۔
- ۲۹ افضل کھرا دیہ۔

